

قرآن مجید کا اسلوب

اجمال کے بعد تفصیل

ضیاء الدین اصلاحی

ایجاد بلاغت کی بجائماں ہے۔ لیکن کلام کا اتفاقاً سے حال کے مطابق ہونا اس کی بڑی خوبی ہے۔ اس لئے کبھی کبھی ایجاد کے بجائے تفصیل کو اختیار کرنا مناسب اور بہتر ہوتا ہے۔ قرآن مجید جب عربی سے خطاب کرتا ہے تو کلام میں اشارہ، کنایہ، حذف اور اختصار کا استعمال زیادہ ہوتا ہے لیکن جب اس کا روئے اخن بنی اسرائیل کی بجانب ہوتا ہے تو وہ شرح و بسط سے کام لیتا ہے۔ قرآن مجید کے ایجاد، جماعت اور اعیاز سیان کا خاص نمود ابتدائی دوڑ کی کمی سورتیں ہیں جو پھوٹی اور منحصر ہونے کے باوجود اپنے دامن میں قرآن کی بینادی دعوت اور ہمہات دین کو سمیٹتے ہوئے ہیں گویا دریا کو کوزے میں بند کر دیا گیا ہے، اسی لئے ان سورتوں کو جوانح الكلم کہا جاتا ہے، سورہ اخلاص کے متعلق سلفت کا قول ہے کہ یہ ثلث قرآن ہے، سورہ فاتحہ کو پورے قرآن مجید کا خلاصہ اور پنچوڑکہا گیا ہے اور سورہ والعصر کے متعلق امام شافعیؒ سے منقول ہے "اگر لوگ تھنا اسی سورہ پر غور کریں تو یہ ان کے لئے کفایت کرے گی"

ابتدائیں کسی تعلیم و دعوت کو پیش کرنے کا سب سے مناسب اور حکیماً نظریہ ہی ہے کہ تفصیلات و جزئیات سے قطع نظر کر کے صرف اصول اور ہمہات کی طرف بلایا جائے اسی لئے ابتدائی کمی سورتوں کے ابتدائی عقائد اور اصل تعلیمات ایجاد و اختصار کے ساتھیان کی گئی ہیں تاکہ کلیات و مبادی کو ذہنوں میں مستحکم و مستخر کر دیا جائے اگر شروع ہی میں تفصیل سے کام لیا جاتا تو لوگ ان کی وسعتوں اور تفصیلات میں الجھ کر رہ جلتے۔ علاوه ازیں عرب ایجاد سے زیادہ مالوس تھے اس لئے انھیں ان کے پسندیدہ اصول اور مالوف طریقہ کے مطابق

دعوت دینا ہی بہتر اور مفید تھا۔

بعد میں جب لوگ محکمات و کلیات سے آشنا ہو گئے اور یہود سے سابقہ پیش آیا تو
دنی سورتوں میں تفصیل و اطلاع اور استقصا سے کام لیا گیا اور لوگوں کو جزئیات و
تفصیلات سے بھی واقن کرایا گیا۔ آنحضرت صلی اللہ علیہ وسلم کی احادیث و خطبات میں اس کی
بکثرت مثالیں ملتی ہیں کہ پہلے آپ نے مختصر موثر اور بلیغ جملوں میں لوگوں کے سامنے حقائق و
کلیات پیش کئے پھر احکام و شرعاً کی تفصیل بیان فرمائی۔

جس طرح ایجاد سے مکمل کی حکمت اور کلیات و حقائق سے واقفیت ظاہر ہوتی ہے، اسی
طرح تفصیل سے اس کی وسعت علم، وقت نظر اور جزئیات سے باخبری کا پتہ چلتا ہے۔

قرآن مجید میں جا بجا تفصیل و ایجاد کا اسلوب ملتا ہے اور اس کا ایک عام قاعدہ اسلام کی
یہ ہے کہ وہ پہلے ایک مضمون کو اجمالاً ابیان کرتا ہے پھر اس کو شرح و بسط اور تفصیل سے پیش کرتا
ہے، اس نے اپنی اس خصوصیت التفصیل بعد الاجمال کا ذکر صراحتاً اس آیت میں کیا ہے۔
کتابِ الحکیم آیا تھا تم فَصَلَّتُ مِنْ يَارِسِی کتاب ہے جس کی آیتیں پہلے حکم کی گئیں
لَدُنْ حَكِيمٍ خَبِيرٍہ
تفصیل کی گئی۔
(ہود: ۱)

یہ سورہ ہود کی پہلی آیت ہے جو اپنے سے پیشتر کی سورہ یونس کا مشتمل ہے، ان دونوں سوروں کے
مرکزی مضمون میں کچھ زیادہ فرق نہیں ہے، البتہ اجمال و تفصیل اور بحث و استدلال کے اعتبار
دونوں کا ہرچیز الگ الگ ہے۔ سورہ یونس میں جو باتیں اجمالاً ابیان ہوئی تھیں مثلاً گزرشہ
قوموں کی سرگزشتیں۔ وہ اس سورہ میں تفصیل سے بیان ہوئی ہیں۔ مذکورہ بالا آیت میں اسی
حقیقت کی طرف اشارہ کیا گیا ہے۔

دونوں سورتوں کو بغور پر بدھنے سے صاف ظاہر ہوتا ہے کہ ان میں فرق صرف اجمال
و تفصیل کا ہے پہلی سورہ میں جو بہلو محل رہ گئے تھے وہ اس میں وضاحت سے لائے گئے ہیں،
احکام کے معنی کسی کی جیز کو ابھی طرح گانٹھ دینے اور مضبوط کرنے کے ہیں الگ کپڑے کو خوب گانٹھ دیا
جلے اور وہ گفت ہو جائے تو یہ لفظ اس کے لئے بھی آئے گا، قرآنی آیات کے لئے اس لفظ کے استعمال

یہ مقصود اس حقیقت کو واضح کرنا ہے کہ قرآن مجید کی تعلیمات پہلے گئے ہوئے مختصر اور جامِ جملوں کی شکل میں نازل ہوئیں پھر بالترجم وہ واضح اور مفصل ہوتی گئیں گویا مدینی دور میں دین کی بنیادی یاتوں نے ایک جامِ اور ہمکر نظامِ زندگی کی شکل اختیار کر لی۔ سورہ ہود کی پہلی یہی آیت میں بطور تہیید قرآن مجید کی یہی خصوصیت بیان ہوئی ہے کہ لوگوں کی تعلیم و پدایت کے مقصد کو سامنے رکھ کر اللہ تعالیٰ نے اس کو اس شکل میں اتنا رہا ہے کہ پہلے صرف بنیادی اور اصولی یاتیں گئے ہوئے الفاظ اور جملوں میں اختصار کے ساتھ پیش کی گئی ہیں پھر بترجم انہوں نے تفصیل کا قالب اختیار کیا ہے۔

یہاں یہ بات بھی قابلِ لحاظ ہے کہ تورات کے معاملے میں ترتیب و تدریج اور احکام و تفصیل کا یہ اہتمام نہیں کیا گیا ہے بلکہ اس کا ابڑا حصہ بیک دفعہ نازل ہوا ہے، آیت کے آخر میں خدا کی روشنیوں بیان کی گئی ہیں وہ قابلِ غور ہیں، ان کا منشاء یہ ہے کہ خدا نے حکیم ہی کو اس کا پرستہ ہے کہ وہ حکمت کے خزانوں کو کس طرح مختصر لفظوں میں بند کر دے اور پھر اس کی خیر ذات کی یہ رشان ہے کہ وہ ان کو کھوں کر دکھائے کہ ایک کو زیمیں کتنے سمندرا اور دریا ہیں۔

قرآن مجید کے اس اسلوبِ التفصیل بعد الاجمال کو مزید واضح کرنے کے لئے اس سے

بعض مثالیں پیش کرتے ہیں: سورہ بقرۃ کی ایک آیت ہے:

اللَّهُ وَلِيُّ الَّذِينَ أَنْتُمْ يَا خُرُوجُهُمْ مِنَ الظُّلْمَةِ
إِلَى النُّورِ وَاللَّذِينَ كَفَرُوا أَوْ لِيَأْعُدُّهُمُ الطَّاغُوتُ
يُخْرِجُونَهُمْ مِنَ النُّورِ إِلَى الظُّلْمَةِ أَوْ إِغْرِيَّ
أَصْحَابَ النَّارِ هُمْ فِيهَا حَلِيدُونَ
(بقرۃ: ۲۵۷)

اس آیت میں جو بات مجملگہی گئی ہے، اس کے بعد کی تین آیتوں میں تمثیل کے اسلوب میں اس کی تفصیل بیان کی گئی ہے۔ اس سلسلہ میں تین اشخاص کے کرد از رسربجٹ آئے ہیں اور یہ دکھایا گیا ہے کہ کس طرح اللہ مولیٰ نبین کو تاریکیوں سے نکال کر روشنی میں کر دیتا ہے اور کافروں کو ان کے اویار روشنی سے محروم کر کے تاریکیوں میں دُلکمیل دیتے ہیں۔

پہلے ایک ایسے شخص کا ذکر ہے جو اقتدار و حکومت کے نشانی سرشار ہے، حضرت ابراہیمؑ اسے روشنی میں لانا چاہتے ہیں، لیکن وہ بحث و مناظرہ پر کمرستہ ہو جاتا ہے اور طاقت و حکمت کے تھے لگ جاتا ہے، اگر حضرت ابراہیمؑ دلالی و برائین سے اسے نہ ہوت اور لا جواب کر دیتے ہیں مگر وہ معادرہ اور کٹ جھی کی وجہ سے اپنی بدستی سے نکلنے کے لئے تیار نہیں ہوتا۔

دوسرے شخص نیک نیتی کے ساتھ یقین و بصیرت کا طالب ہوتا ہے اس لئے وہ کرشی اور عناد سے بحث و جدال کا طریقہ اختیار نہیں کرتا، البتہ جب اس کے دل میں خش و اضطراب کی ایک کیفیت پیدا ہوتی ہے تو اللہ تعالیٰ اسے دور کر کے یقین و معرفت کی روشنی بخش دیتا ہے۔ تیسرا شخص حضرت ابراہیمؑ تھے جون پہلے شخص کی طرح انکار اور گھمنڈ میں بدمست تھے اور نہ دوسرا شخص کی طرح شک و اضطراب میں بدلنا تھے بلکہ وہ شرح صدر اور مزید الہیں ان کے آرزومند تھے جسے اللہ تعالیٰ نے پورا کر دیا۔

۴۔ قرآن مجید کے اس اسلوب کو لمخوار کرنے کی وجہ سے بعض مفسرین جمل آیتوں کو ان کے بعد کی مفصل آیتوں سے منسوخ قرار دے دیتے ہیں۔ مثلاً سورہ بقرہ کی احکام سے متعلق جمل آیات کو عموماً مفصل آیات سے منسوخ مانا جاتا ہے۔ مثلاً بھی آیت صوم کے متعلق الوجہ خاص نے اپنی کتاب الناسخ والمنسوخ میں علماء کے پانچ اقوال تعل کئے ہیں جن کا تجزیہ کرنے سے حسب ذیل تین یا تیس معلوم ہوتی ہیں:

۱۔ كُتْبَ عَلَيْكُمُ الصِّيَامُ لَا يَعَاشُ شُورَا كے روزوں کی ناسخ ہے، ایک اور قول کے بوجود پہلے ہر ماہ میں تین دنوں کے روزے فرض تھے جو اس آیت سے منسوخ ہو گئے۔

۲۔ يَأْتِي مَنْسُوخٌ بَعْدِ مَنْسُوخٍ اس لئے کہ دوسرے شریعتوں میں روزہ کا طریقہ یہ تھا کہ غروب آفتاب کے بعد بھی لوگ کھانے بینے اور جماع سے باز رہتے تھے یہی طریقہ ابتدائی مسلمانوں کے یہاں بھی رائج تھا جو بعد میں احیل تکمیلۃ الصیام الوفت ای دیتایکم الم (۸۰) سے منسوخ ہو گیا۔

۳۔ يَأْتِي زَنَاجَةٌ بَعْدَ زَنَاجَةٍ اور نہ منسوخ اور اس میں رمضان کے روزوں کا ذکر ہے۔

اگر المقصیل بعد الاجمال کے اسلوب کو پیش النظر کھا جائے تو معلوم ہو گا کہ یہاں سے سے ناسخ و منسوخ کا کوئی مسئلہ نہیں ہے بلکہ ابتدائی دو آیتوں میں صوم کے متعلق جو باتیں اجلاسیاں

کی گئی تھیں انہی کو شعورِ مصانَ الدّینِ اُنْزَلَ فِيَهُ الْقُرْآنُ اُنْزَلَ کر کر تفصیل بیان کیا گیا ہے جنما پختہ بہلی دونوں آیتوں میں اجمالی کی وجہ سے جو شکوک شبہات پیدا ہو رہے تھے ان کی تفصیل بیان کر کر تیسرا اور اس کے بعد کی بعض آیتوں میں رفع کیا گیا ہے۔

سورہ حماد لرمیں پہلے یہ حکم بیان کیا گیا ہے:

يَا أَيُّهَا الَّذِينَ آمَنُوا إِذَا نَاجَيْتُمُ الرَّسُولَ
فَقَدِّمُوا إِلَيْنَاهُ يَدَنِي بِخُواكِمْ صَدَقَةً
ذَلِكَ خَيْرٌ لَّكُمْ وَأَطْهَرُ (بِجَادِلَه: ۱۲)

اے وہ لوگو! جو ایمان لائے ہو جب تم رسول سے سرگوشی کرو تو پہنچ سرگوشی سے پہلے صدقہ کرو، یہ تمہارے لئے زیادہ بہتر اور پاکیزہ طریقہ ہے۔

اس کے بعد فرمایا:

ءَأَشْفَقْتُمْ أَنْ تَقْدِيمُوا إِلَيْنَاهُ يَدَتِ
بِخُواكِمْ صَدَقَاتٍ (بِجَادِلَه: ۳۳)

کیا تم اپنے بخوبی سے پہلے صدقہ کرنے سے ڈر گئے۔

یہاں بھی نسخ کی بحث چھپر دی جاتی ہے حالانکہ پہلے اجمالاً ایک حکم بیان کیا گیا ہے کہ منافقین مخفی آنحضرت صلی اللہ علیہ وسلم کو پریشان کرنے کے لئے بار بار آپ کے پاس آتے تھے اور آپ سے سرگوشی کرتے تھے۔ اس لئے انھیں بخوبی سے پہلے صدقہ کرنے کا حکم دیا گیا مگر جب اس سمجھتی کی وجہ سے سادے عام مسلمانوں کو زحمت پیش آنے لگی تو اس اجمالی کی تفصیل بیان کر کے صدقہ کے حکم میں تخفیف کر دی گئی اور شدت کو سہولت میں بدی دیا گیا۔ بعضیہ یہی صورت سورہ النفال میں بھی مذکور ہے۔ پہلے کہا گیا کہ مسلمان اپنے سے دس گناہ زیادہ دشمنوں پر فتح پا لیں گے۔ مگر جب اس اجمالی کی تفصیل بیان کی گئی تو فرمایا کہ مسلمان اپنے سے دو گناہ مخالفین پر فتح حاصل کر سکے۔ دراصل ان آیتوں میں ناسخ و منسوخ کا کوئی مسئلہ نہیں ہے بلکہ التفصیل بعد الاممال کا اسلوب مدنظر رکھا گیا ہے۔ یا زیادہ سے زیادہ سابق حکم میں تخفیف و سہولت کی بات کی گئی ہے۔ اسی لئے فرمایا: الَّاَنْ خَفَقَ اللَّهُ عَنْكُمْ وَعَلِمَ أَنَّ فِيْكُمْ

ضَعْفًا الْخَ

ان چند مثالوں سے ہمارا مدعا واضح ہو گیا ہو گا اُندر میں اس اسلوب کے بعض فائدوں

۱۔ اجمال کے بعد تفصیل کا اسلوب لانے کا ایک مقصد بیان میں تنوع ہے۔ کیونکہ ایک ہی طرز و اسلوب کی وجہ سے مخاطب قاری کو جو ازدگی اور بد دلی پیدا ہو سکتی ہے وہ اسلوب کے تنوع کی وجہ سے ختم ہو جائے گی۔

۲۔ اس اسلوب سے آدمی میں غور و فکر اور تلاش و تحقیق کا داعیہ پیدا ہو سکتا ہے کیونکہ محکم و جمل آئیتوں میں جو دلیق اور اہم باتیں یا احتراق و معارف بیان کئے گئے ہیں عدم تفصیل کی وجہ سے آدمی پہلے خود ان میں اچھی طرح غور و فکر کرے گا اور گہرائیوں میں ڈوب کر اصل حقیقت کا پتہ لگائے گا اور جب اس کی تفصیل بیان کردی جائے گی تو تمہیں استعداد والے اور کم فہم لوگ بھی ان مسائل کو اچھی طرح سمجھ لیں گے جو اجمال کی صورت میں پہلے ان کو نہیں سمجھ سکتے تھے۔

۳۔ افہام و تفہیم کے نقطہ نظر سے بھی یہ اسلوب موثر اور لکھنے ہے کیونکہ اظہار و ابلاغ کا یہ ایک عام اور معروف طریقہ ہے کہ آدمی پہلے اپنی باتوں کو بطور تمہید احصار کے ساتھ پیش کرتا ہے پھر بتدریج ان کی وضاحت و تفصیل بیان کرتا ہے اور آخر میں سب کا لب لباب اور خلاصہ بیان کرتا ہے، ایک عمدہ خطیب کی بھی شان ہوتی ہے، قرآن مجید کی حیثیت بھی ایک اسلامی خطیب کی ہے جو پہلے اجمالاً اپنے مطالب ذہن نشین کرتا ہے پھر ان کی تفصیلات و جزئیات کو واضح کرتا ہے اور آخر میں عود علی البدر کے اصول و اسلوب کے مطابق اپنے مطالب کا پختہ پیش کرتا ہے تاکہ اس کا مفہوم و مدعایغیر کسی اپنے پیغ کے اچھی طرح ذہن نشین ہو جائے۔

۴۔ کسی بات کو پہلے اجمالاً بیان کرنے کا یہ مقصد اور فائدہ اور بھی ہوتا ہے کہ آدمی کا ذہن اس کے لئے ہوا اور اس کو قبول کرنے کے لئے تیار ہو جائے پھر اس کے مزید اطمینان اور شرح صدر کے لئے اس کی تفصیل و توضیح کی جاتی ہے۔

۵۔ شروع میں بتایا جا چکا ہے کہ تعلیم و تربیت، ہدایت و تنکیر اور دعوت و تبلیغ کے نقطہ نظر سے بھی یہ نہایت مفید اور باہر کرت طریقہ ہے کہ پہلے اصولی اور بنیادی باتیں لکھنے ہوئے الفاظ اور جامع و موثر جملوں میں مختصر بیان کی جائیں پھر تدریجیاً ان کی تفصیل پیش کی جائے۔

اسی لئے قرآن مجید بھی تدریجیاً نازل ہوا ہے جیسا کہ فرمایا:

وَقُرْآنًا مَرْقُوذَةً لِتَقْرَأَ لَا عَلَى النَّاسَ يُمْسِي عَلَى
اُور قرآن کو ہم نے تھوڑا احتکار نازل کیا تاکہ
اسے لوگوں کے سامنے نہ ہو کہ پڑھوادا اور ہم نے
مُكْثِ وَنَزَّلْنَاهُ تَنْزِيلًا
اسے یک بارگی نہیں نازل کیا۔
(بعن اصولیں ۱۰۷)

اس تدریج کی غرض و حکمت یہ ہے کہ لوگوں میں احکام الٰہی کی تعلیم کا جذبہ پیدا ہو اور
وہ ان کے تاحمل کے لئے اپنے نکو اچھی طرح مضبوط بنائیں اور مسلمانوں کے کمزور افراد کی مکمل تربیت
ہو جائے اسی لئے صاحب اکرام احکام الٰہی کو سیکھنے کے لئے میں تدریج کا خیال رکھتے تھے حضرت
عبداللہ بن مسعودؓ سے روایت ہے کہ ہم میں سے جب کوئی شخص دس آیتیں سیکھ لیتا تو جب تک
ان کے علم و عمل میں پختہ نہ ہو لیتا اگے نہ بڑھتا، حضرت عبداللہ بن مسعودؓ لوگوں کو صرف پنجشنبہ
کے روز نصیحت کرتے تھے تاکہ ان کو اکتا ہٹ اور گھبراہٹ نہ ہو، حضرت عائشہؓ فرماتی ہیں کہ اگر
پورا قرآن مجید ایک بھی مرتبہ میں نازل کر دیا گیا ہوتا تو اس کے احکام کی تعلیم میں دشواری ہوتی
اس کے نزول میں جو تدریج پائی جاتی ہے تھیک وہی تدریج احکام و شرائط کا مکلف بنانے میں
بھی طحیظ کیجی ہے کیونکہ یک بارگی کسی حکم کو عائد کرنے سے اس کا تاحمل دشوار ہو جاتا ہے ،
تدریج کا یہی طریقہ قرآن مجید کی دعوت و پیغام کو پیش کرنے میں بھی اختیار کرنا چاہیے کہ پہلے
اصول و کلیات کی طرف لوگوں کو ابھا لاراغب کیا جائے اپھر ان کی جزئیات و تفصیلات
سے آگاہ کرایا جائے۔

مولانا فراہم حکمر نایاب پھکتا بیدھ ایبھ پھر دستیابی
رسائل الامام الفراہم فی فضیل علوم القرآن
مولانا فراہمؒ کی تین مرکرات الاراثات صنایع

صفحات: ۲۸۰ قیمت: ۵۰ روپے

(۱) دلائل النظام (۲) التکیل فی اصول التاویل (۳) اسالیب القرآن کا مجموع

ملنے کے پتے: ادارہ علوم القرآن، پوسٹ بکس نمبر ۹۰، سری گردی علی گڑھ ۲۰۲۰۰۴
والنڑہ جمیدیہ، مدرسہ الاصلاح، سرائے میر اعظم گڑھ (لیوپی)